

[9th September 1958]

அதிகமாக இருக்கிறது. “Periodicity” என்ற அந்த வகையில், ஒரு ஸைக்கிள் மாதிரி ஐந்தாறு வருஷத்திற்கு ஒரு தரம் வருகிறது. அவ்வளவுதான்.

SRI S. NAGARAJA MONIGAR : ஸார், இந்த வியாதி அநேகமாக வெய்யில் காலத்தில்தான் வருகிறது என்பது வாஸ்தவம் தான். அப்படியானால் அதற்கு உஷ்ணம் காரணமாக இருக்கிறது என்பதை அரசாங்கம் கருதுகிறதா?

THE HON. SRI M. A. MANICKAVELU : இது சாதாரணமாக குழந்தைகளுக்குக் கூட தெரியும். வெய்யில் காலத்தில்தான் அது வரும் என்று.

SRI M. JAGANNATHAN : In view of the fact that small-pox has taken a heavy toll of human lives, may I know why the medical authorities concerned failed to take adequate preventive measures?

THE HON. SRI M. A. MANICKAVELU : No, Sir. As soon as they come to know of any infection, they at once take all prophylactic action in those cases. In certain cases, information about the attack is not disclosed. So, the authorities concerned are not aware of the same. But, as soon as they are aware of the infection, they take all precautions. That is why we are able to control it. For instance, I may tell the hon. Member that about 1,511,170 primary vaccinations and 1,419,799 re-vaccinations were done during the present epidemic period up to 1st March 1958. This shows that as soon as they come to know of the infection, they take all necessary precautions.

SRI M. K. SOMASUNDARAM : ஸார், குறிப்பிட்ட வருஷத்தில் மொத்தம் எத்தனை குழந்தைகள் பிறந்திருக்கின்றன. சட்ட ரீதியாக குழந்தைகள் பிறந்த ஆறு மாதங்களுக்குள் அவைகளுக்கு அம்மை குத்த வேண்டும் என்று இருக்கிறது. அப்படி அந்தக் குழந்தைகளுக்கு அம்மை குத்தப்பட்டிருக்கின்றனவா, எத்தனை குழந்தைகளுக்கு அம்மை குத்தப்பட்டிருக்கிறது என்பதை அறிய விரும்புகிறேன்.

MR. SPEAKER : இதைப்பற்றி தனியாக கேள்வி போடுங்கள். அதன் பிறகு அதற்கு பதில் சொல்ல முடியும்.

Disposal of appeals

* 93 Q.—**SRI S. LAZAR :** Will the Hon. the Minister for Revenue be pleased to state—

(a) whether there is any time-limit for the disposal of appeals against the order of appointment of village officers—

(i) by Revenue Divisional Officers to District Collectors and (ii) against those of District Collectors to the Board of Revenue; and

(b) whether there is any time-limit within which orders should be passed from the date of hearing of such appeals?

THE HON. SRI M. A. MANICKAVELU : (i) & (ii) No.

9th September 1958]

SRI S. LAZAR : சிவில் கோர்ட்டுகளில் கன்வென்ஷன் இருப்பது போன்று ரெவினியூ கோர்ட்டுகளிலும் தீர்ப்புக் கொடுப்பதற்கு கன்வென்ஷன் முறையை ஏற்படுத்தி தீர்ப்பு கூறுவதற்கு முன் வருவார்களா? அல்லது அவசியம் ஏற்பட்டால் அதற்கு வேண்டிய உத்தரவை சர்க்கார் பிறப்பிப்பார்களா என்பதை அறிய விரும்புகிறேன்.

THE HON. SRI M. A. MANICKAVELU : காலவரையரை இருக்க வேண்டும் என்பது அப்பீல் பைல் பண்ணுவதைப்பற்றி ஏற்படுத்தப்பட்டிருக்கிறது. எவ்வளவு நாட்களுக்குள் தீர்ப்புக் கொடுக்க வேண்டும் என்பதற்கு காலவரையரை இல்லை. இப்பொழுது நடக்கிற முறையைப் பார்த்தால் ஏறக்குறைய குறுகிய காலத்திலேயே தீர்ப்புக் கொடுக்கப்பட்டு தான் வருகிறது. ஆகையால் காலவரையரை இருக்க வேண்டுமென்பதற்கு அவசியம் இல்லை.

SRI S. M. ANNAMALAI : கிராம உத்தியோகஸ்தர்களை நியமிப்பதில் பாரம்பரிய முறையை ஒழிப்பதற்கு இப்பொழுது சட்டம் வருமா?

THE HON. SRI M. A. MANICKAVELU : இது முற்றிலும் தவறான கேள்வி. இருந்தாலும் அதைக் கொண்டு வருவதைப்பற்றி யோசனையில் இருக்கிறது.

SRI K. R. VISWANATHAN : கிராம முன்சிப், கணக்குப் பிள்ளை உத்தியோகங்களை மற்ற சர்க்கார் உத்தியோகங்களைப்போல் சருக்கமான முறையில், அப்பீல் இல்லாத வழியில் நியமிக்க ஏதாவது சர்க்கார் வழி செய்வார்களா? கிராம முன்சிப், கணக்குப்பிள்ளை உத்தியோகங்களில் நியமன முறையில், அப்பீல் முறை இருப்பதால் ஆயிரக் கணக்கான ரூபாய் செலவிடப்படுகின்றன. அம்மாதிரியான முறையைத் தடுப்பதற்கு சர்க்கார் நடவடிக்கை எடுப்பார்களா?

THE HON. SRI M. A. MANICKAVELU : இப்பொழுது நடந்து வருகிற முறையில் ஒன்றும் குறைவு இல்லை. கனம் அங்கத்தினர் பணம் அதிகமாக செலவழிக்கப்படுகிறது என்று சொல்கிறார். கடைசி வரைக்கும் நியாயம் கிடைக்கும் என்று நினைத்து அதனால் வாதாடலாம், வாதாடிப் பார்த்து விடலாம் என்ற மனப்பான்மை சிலருக்கு இருக்கிறது. அதை நாம் . . . (கட்டுப்படுத்த முடியாது).

SRI K. B. S. MANI : இப்பொழுது அப்பீல் செய்து கொள்வதற்கு மட்டும் காலவரையரை வைக்கப்பட்டிருக்கிறது என்றும், மற்றப்படி எவ்வளவு மாதங்களுக்குள் தீர்ப்புக்கொடுக்க வேண்டும் என்பதற்கு காலவரையரை விதிக்கவில்லை என்று கனம் அமைச்சர் அவர்கள் குறிப்பிட்டார். இப்பொழுது அப்பீல் செய்துகொள்ளுகிறவர்கள் அநேகமாக ஏழைகளும், கஷ்டமான ஜீவனம் செய்கிறவர்களும், சிறிய உத்தியோகஸ்தர்களுமாக இருக்கிறபடியால் அப்படி அப்பீல் செய்து கொள்வதற்கு வேண்டிய காலத்திற்குள் அப்பீல் செய்து கொள்ள வேண்டும் என்றும் அதன்பேரில் அப்பீல் தீர்ப்புக் கூறுவதற்கு ஒரு காலவரையறை அமைக்க வேண்டியது அவசியம் என்றும் உணர்ந்து அதற்கு அரசாங்கம் வேண்டிய நடவடிக்கை எடுக்குமா?

THE HON. SRI M. A. MANICKAVELU : அம்மாதிரி ஒரு காலவரையரை அமைப்பது அவசியம் என்று அரசாங்கத்திற்கு ஏற்படவில்லை.

SRI M. C. MUTHUKUMARASWAMY : கிராம உத்தியோகங்களை, தஞ்சை ஜில்லா பொறுத்த வரையில், பாரம்பரியமாகக் கொடுக்கப்பட்டு வருகிறது. அதை அனுசரித்து பல வழக்குகள் தொடரப்பட்டிருக்கின்றன.

[9th September 1958]

ஆகவே பாரம்பரியம் என்ற முறையை மாற்றி தகுதியுள்ளவர்கள் என்பதைப் போடுவதற்கு அரசாங்கம் ஏதாவது உத்தரவு போடுவார்களா என்பதை அறிய விரும்புகிறேன்.

THE HON. SRI M. A. MANICKAVELU : இப்பொழுது கிராம உத்தியோகஸ்தர்களுடைய அமைப்பை மாற்றி அமைப்பதற்கு என்று ஒரு கமிட்டி நியமிக்கப்பட்டு அந்தக் கமிட்டியும் முன் கிராம உத்தியோகஸ்தர்களுடைய அமைப்பைப்பற்றி பரிசீலனை செய்து வருகிறது. கூடிய சீக்கிரத்தில் அதைப் பற்றி ஏதாவது முடிவு செய்யப்படும். பரிசீலனை முடிவடைந்து முடிவு கூறும்போது இந்த விஷயமும் அதில் அடிப்பட்டுப்போய் விடும்.

SRI S. NAGARAJA MONIGAR : கிராம உத்தியோகஸ்தர்கள் அவர்களுடைய பதவி விஷயமாக கோரி வரும் விண்ணப்பங்கள். அப்படி நியாயமாக கோரி வருபவைகள் எல்லாம் ரிவினியூ போர்ட் வரையில் தான் வருகிறதா, அவர்களுடைய விண்ணப்பங்கள் ரிவினியூ போர்டிலேயே பைசல் செய்யப்பட்டு விடுகிறதா அல்லது ரிவினியூ போர்டின் பைசலுக்குக் பிறகு சர்க்கார் வரையிலும் வருகிறதா என்பதை அறிய விரும்புகிறேன்.

THE HON. SRI M. A. MANICKAVELU : சர்க்கார் வரையிலும் வருகிறது.

SRI S. LAZAR : இது போன்ற அபாயங்கள் குறுகிய காலத்திலேயே தீர்ப்பளிக்கப்படுகிறது என்று கனம் அமைச்சர் அவர்கள் சொன்னார். அந்தக் குறுகிய காலம் என்ன, எவ்வளவு என்பதை நான் அறிய விரும்புகிறேன்.

THE HON. SRI M. A. MANICKAVELU : கனம் அங்கத்தினரே ஒரு அப்டோகேட். எல்லா கேஸ்களும் ஒரே காலத்தில் தீர்ப்பு அளிக்கப்பட மாட்டாது என்பது அவருக்கே தெரியும். சில கேஸ்கள் ஒரு வருடத்திலும் சில கேஸ்கள் இரண்டு வருஷங்களிலும் தீர்ப்பளிக்கப்படலாம். அதைப் போலவே இங்கேயும் ஒரு திட்டவட்டமாகச் சொல்வதற்கு இல்லை.

Land holdings

* 97 Q.—**SRI S. LAZAR :** Will the Hon. the Minister for Revenue be pleased to state the steps taken by the Government—

- (i) to prevent fragmentation of land holdings; and
- (ii) to promote consolidation of land holdings?

THE HON. SRI M. A. MANICKAVELU : The matter is under the consideration of the Government. No decision has yet been arrived at.

SRI S. LAZAR : Is there any Act of the Central Government to this effect and is it not a fact that certain States are implementing it? May I know why there is so much delay in our State alone?

THE HON. SRI M. A. MANICKAVELU : One difficulty that we came across is that any legislation for consolidation and prevention of fragmentation of holdings will directly affect the law of inheritance which will lead to a number of other complications. That was one of the reasons why we could not implement it.